

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 984

06-02-2023 - ൽ മറുപടിയ്ക്ക്

വന്യജീവി ആക്രമണം ലഘൂകരിക്കാൻ നടപടി

ചോദ്യം		ഉത്തരം	
<p>പ്രൊഫ. ആബിദ് ഇസൈൻ തങ്ങൾ</p>		<p>ശ്രീ. എ. കെ. ശശീന്ദ്രൻ (വനം-വന്യജീവി വകുപ്പ് മന്ത്രി)</p>	
<p>(എ)</p>	<p>മനുഷ്യരും വന്യമൃഗങ്ങളും തമ്മിലുള്ള സംഘർഷം ലഘൂകരിക്കുന്നതിന് രൂപീകരിച്ചിട്ടുള്ള റാപ്പിഡ് റെസ്പോൺസ് ടീം (ആർ.ആർ.ടി.) ഏതെല്ലാം ഡിവിഷനുകളിൽ നിലവിലുണ്ടെന്ന് വിശദമാക്കുമോ; എല്ലാ ഡിവിഷനുകളിലും ആർ.ആർ.ടി രൂപീകരിക്കാൻ നടപടി സ്വീകരിക്കുമോ;</p>	<p>(എ)</p>	<p>വന്യജീവികൾ ജനവാസ മേഖലകളിൽ ഇറങ്ങി ജനങ്ങളുടെ ജീവനും സ്വത്തിനും നാശനഷ്ടം വരുത്തുന്ന അടിയന്തര സാഹചര്യം ഉണ്ടാകുമ്പോൾ സമയോചിതമായി പ്രവർത്തിച്ച് വന്യജീവി സംഘർഷം ലഘൂകരിക്കുന്നതിനും നാട്ടിലിറങ്ങിയ വന്യജീവികളെ കാട്ടിലേയ്ക്ക് തിരികെ തുരത്തുന്നതിനും റാപ്പിഡ് റെസ്പോൺസ് ടീമുകളുടെ (ആർ.ആർ.ടി) സേവനം വിനിയോഗിച്ചു വരുന്നു. സംസ്ഥാനത്ത് മനുഷ്യ-വന്യജീവി സംഘർഷം ലഘൂകരിക്കുന്നതിന് രൂപീകരിച്ച സ്ഥിര റാപ്പിഡ് റെസ്പോൺസ് ടീമുകളുടെ വിശദ വിവരം അനുബന്ധമായി ചേർക്കുന്നു. കൂടാതെ കാസർഗോഡ്, കൽപ്പറ്റ, മലയാറ്റൂർ, മൂന്നാർ, പുനലൂർ, അട്ടപ്പാടി, പീരുമേട് എന്നിവിടങ്ങളിൽ 7 ആർ.ആർ.ടി-കൾ താത്കാലികമായി പ്രവർത്തിച്ചു വരുന്നു.</p> <p>നിലവിൽ രൂപീകരിച്ചിട്ടുള്ള ആർ.ആർ.ടി-കൾക്ക് പുറമെ കാസർഗോഡ്, കൽപ്പറ്റ, മലയാറ്റൂർ, മൂന്നാർ, പുനലൂർ, അട്ടപ്പാടി എന്നിവിടങ്ങളിൽ ആർ.ആർ.ടി അനുവദിക്കുന്ന കാര്യം സർക്കാരിന്റെ സജീവ പരിഗണനയിലാണ്.</p>
<p>(ബി)</p>	<p>റാപ്പിഡ് റെസ്പോൺസ് ടീമിന്റെ പ്രവർത്തനം കാര്യക്ഷമമാക്കുന്നതിനുള്ള നടപടികൾ സ്വീകരിക്കുമോ; വിശദമാക്കുമോ;</p>	<p>(ബി)</p>	<p>റാപ്പിഡ് റെസ്പോൺസ് ടീമിന്റെ പ്രവർത്തനം കാര്യക്ഷമമാക്കുന്നതിനുള്ള നടപടികൾ സ്വീകരിച്ചു വരുന്നു. സ്ഥിരം തസ്തികകൾ അനുവദിച്ചിട്ടില്ലാത്ത സ്ഥലങ്ങളിൽ ആവശ്യാനുസരണം ജീവനക്കാരെ റൊട്ടേഷൻ അടിസ്ഥാനത്തിൽ നിയോഗിച്ച് ആർ.ആർ.ടി പ്രവർത്തിച്ചു വരുന്നു. വിവിധ ആർ.ആർ.ടി കൾക്ക് Bolero Camper, Mahindra Scorpio Getaway പോലുള്ള മൾട്ടി പർപ്പസ് വാഹനങ്ങൾ അടക്കം 17-ഓളം വാഹനങ്ങൾ നൽകിയിട്ടുണ്ട്. കൂടാതെ വന്യമൃഗങ്ങളെ പിടികൂടി ഉൾക്കാട്ടിൽ വിടുന്നതിനായി പലതരം കൂട്ടുകൾ നൽകിയിട്ടുണ്ട്. Camera traps, Digital Camera, Rifle, knife,</p>

		<p>Snake handling kit, amplifier mice and speaker unit, 12 bore pump action gun torch തുടങ്ങിയ അത്യാവശ്യ ഉപകരണങ്ങൾ നൽകിയിട്ടുണ്ട്. കൂടുതൽ ആധുനിക ഉപകരണങ്ങൾ ലഭ്യമാക്കുന്ന കാര്യം പരിഗണനയിലുണ്ട് .</p>
<p>(സി) മനുഷ്യ-വന്യജീവി ആക്രമണം ലഘൂകരിക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കുമോ; നിലവിൽ സ്വീകരിച്ചുവരുന്ന പ്രതിരോധ മാർഗങ്ങൾ എത്രത്തോളം കാര്യക്ഷമമാണെന്ന് വിലയിരുത്തിയിട്ടുണ്ടോ; വിശദമാക്കാമോ;</p>		<p>(സി) മനുഷ്യ-വന്യജീവി സംഘർഷം ലഘൂകരിക്കുന്നതിന് നടപടികൾ സ്വീകരിച്ചു വരുന്നു. വിശദ വിവരം ചുവടെ ചേർക്കുന്നു.</p> <ol style="list-style-type: none"> 1. വന്യമൃഗങ്ങളുടെ നാട്ടിലേയ്ക്കുള്ള പ്രവേശനം തടയുന്നതിനായി വനാതിർത്തികളിൽ സൗരോർജ്ജ വേലി, ആന പ്രതിരോധ മതിലുകൾ, കിടങ്ങുകൾ, ക്രാഷ്ഗാർഡ് റോപ്പ് ഫെൻസിംഗ്, റെയിൽ ഫെൻസിംഗ്, ജൈവവേലി എന്നിവ നിർമ്മിക്കുകയും കാലാകാലങ്ങളിൽ ഫണ്ടിന്റെ ലഭ്യതയനുസരിച്ച് അറ്റകുറ്റപ്പണികൾ നടത്തി പ്രവർത്തനക്ഷമമാക്കുന്നുമുണ്ട്. 2. വന്യമൃഗങ്ങളുടെ സാന്നിദ്ധ്യം മുൻകൂറായി അറിയിക്കുന്നതിനായി റാപ്പീഡ് റെസ്പോൺസ് ടീമുകളെ അടിസ്ഥാനമാക്കി ഏർജി വാർണിംഗ് സിസ്റ്റം വനത്തിനോട് ചേർന്നുള്ള ജനവാസ മേഖലകളിൽ നടപ്പാക്കിയിട്ടുണ്ട്. 3. നാട്ടിലേക്ക് ഇറങ്ങുന്ന വന്യജീവികളെ കാട്ടിലേയ്ക്ക് തുരത്തുന്നതിനായി വിവിധപ്രദേശങ്ങളിൽ 15 സ്ഥിരം / താത്കാലിക റാപ്പീഡ് റെസ്പോൺസ് ടീമുകൾ പ്രവർത്തിച്ചുവരുന്നു. 4. പ്രശ്നകാരായ ആനകളെ റേഡിയോ കോളർ ഘടിപ്പിച്ച് സഞ്ചാരപഥം നിരീക്ഷിച്ച് വനാതിർത്തിയിലെ താമസക്കാർക്ക് മുന്നറിയിപ്പ് കൊടുക്കുന്നതിനും സംവിധാനം ഏർപ്പെടുത്തിയിട്ടുണ്ട്. 5. കാട്ടാന പ്രശ്നം രൂക്ഷമായിട്ടുള്ള പാലക്കാട്, വയനാട് ജില്ലകളിൽ കങ്കിയാനകളെ ഉപയോഗിച്ച് പ്രശ്നകാരായ കാട്ടാനകളെ തിരിച്ച് കാട്ടിലേയ്ക്ക് തുരത്തുന്നതിനായി കങ്കി സ്കാഡുകളും പ്രവർത്തിച്ച് വരുന്നുണ്ട്. 6. സ്ഥിരമായി ജനവാസ കേന്ദ്രങ്ങളിലിറങ്ങുന്ന വന്യജീവികളെ മയക്ക് വെടിവെച്ചോ കൂടുകൾ സ്ഥാപിച്ചോ പിടിച്ച് ജനവാസ കേന്ദ്രങ്ങളിൽ നിന്നും അകലെയുള്ള വനമേഖലയിലേയ്ക്ക് പുനരധിവസിപ്പിക്കുന്നതിനും നടപടി സ്വീകരിച്ച് വരുന്നുണ്ട്.

		<p>7. മനുഷ്യ വന്യജീവി സംഘർഷം ലഘൂകരിക്കുന്നതിന് പൊതുജന പങ്കാളിത്തത്തോടെ നടപടികൾ സ്വീകരിക്കുന്നതിനായി തദ്ദേശീയരും ജനപ്രതിനിധികളും വനം ഉദ്യോഗസ്ഥരും ചേർന്നുള്ള ജനകീയ ജനജാഗ്രതാ സമിതികൾ രൂപീകരിച്ചിട്ടുണ്ട്.</p> <p>8. കേന്ദ്ര സർക്കാരിന്റെയും സംസ്ഥാന സർക്കാരിന്റെയും സഹായത്തോടെ നടപ്പാക്കുന്ന പദ്ധതികളിൽപ്പെടുത്തി വന്യജീവികളുടെ ആവാസവ്യവസ്ഥ അഭിവൃദ്ധിപ്പെടുത്തുന്നതിന് മണ്ണ് ജല സംരക്ഷണ പ്രവർത്തകൾ, ചെക്ക്ഡാമുകളുടെ നിർമ്മാണം, തദ്ദേശീയമല്ലാത്ത കളകളുടെ നിർമ്മാർജ്ജനം, വനത്തിനകത്ത് ജല ലഭ്യത ഉറപ്പ് വരുത്തുന്നതിന് കുളങ്ങളുടെ നിർമ്മാണം, പുനരുദ്ധാരണം തുടങ്ങിയവ നടത്തിവരുന്നുണ്ട്.</p> <p>9. വന്യജീവികൾക്കും അവയുടെ ആവാസവ്യവസ്ഥയ്ക്കും ദോഷകരമായി ഭവിക്കുന്ന കാട്ടുതീ തടയുന്നതിനായി വനമേഖലകളിലും വനാതിർത്തിപങ്കിടുന്ന ജനവാസമേഖലകളിലും കാട്ടുതീ പ്രതിരോധ പ്രവർത്തനങ്ങൾ നടത്തുന്നുണ്ട്.</p> <p>10. വന്യമൃഗശല്യം രൂക്ഷമായ പ്രദേശങ്ങളിലെ ഫോറസ്റ്റ് സെറ്റിൽമെന്റുകളിലെ താമസക്കാരെ സ്വയം സന്നദ്ധ പുനരധിവാസ പദ്ധതി പ്രകാരം കാടിന് പുറത്തേക്ക് പുനരധിവാസിപ്പിക്കുന്നതിനും നടപടികൾ സ്വീകരിച്ച് വരുന്നുണ്ട്.</p> <p>11. മനുഷ്യ-വന്യജീവി സംഘർഷം കുറയ്ക്കുന്നതിനായി സംസ്ഥാന തലത്തിൽത്തന്നെ 5 വർഷത്തേയ്ക്കുള്ള 620 കോടിയുടെ ഒരു ബുഹത് പദ്ധതി വനം വകുപ്പാസ്ഥാനത്തുനിന്നും സമർപ്പിച്ചത് സർക്കാരിന്റെ പരിഗണനയിലാണ് ടി പദ്ധതി നടപ്പിലാക്കുന്നതിനായി 60 : 40 എന്ന അനുപാതത്തിൽ കേന്ദ്ര ധനസഹായം ലഭ്യമാക്കണമെന്ന അഭ്യർത്ഥനയുമായി ബഹു. വനം വകുപ്പ് മന്ത്രി ബഹു. കേന്ദ്ര മന്ത്രിയെ 22.11.2021-ന് സമീപിച്ചിട്ടുള്ളതാണ്.</p>
(ഡി)	<p>വന്യജീവി ആക്രമണം കൂടിയ മേഖലകളിൽ ഫ്രണ്ട് ലൈൻ പ്രവർത്തനം കൂടുതൽ കാര്യക്ഷമമാക്കുന്നതിനും പ്രദേശ വാസികളെ</p>	<p>(ഡി) മനുഷ്യ-വന്യജീവി സംഘർഷം ലഘൂകരിക്കുന്നതിന് വനാതിർത്തി പങ്കിടുന്ന പഞ്ചായത്തുകളിൽതദ്ദേശീയരും ജന പ്രതിനിധികളും</p>

ഉൾപ്പെടുത്തിക്കൊണ്ട് സ്പെഷ്യൽ സ്കാഡ് രൂപീകരിക്കുന്നതിനും നടപടി സ്വീകരിക്കുമോ?

വന ഉദ്യോഗസ്ഥരുമേർന്നുള്ള ജനജാഗ്രതാസമിതികൾ സ.ഉ. (സാധാ)നം.51/2017/വനം തീയതി 07.02.2017 പ്രകാരം രൂപീകരിച്ച് 2017 മുതൽ പ്രവർത്തിച്ച് വരുന്നുണ്ട്. ഗ്രാമ പഞ്ചായത്ത് പ്രസിഡൻ്റ് / മുനിസിപ്പൽ ചെയർ പേഴ്സൺ അധ്യക്ഷനും, ഗ്രാമ പഞ്ചായത്ത് പ്രസിഡൻ്റ് / മുനിസിപ്പൽ വൈസ് ചെയർ പേഴ്സൺ ഉപാധ്യക്ഷനും ജില്ലാ പഞ്ചായത്ത് മെമ്പർ, ബ്ലോക്ക് പഞ്ചായത്ത് മെമ്പർ എന്നിവർ അംഗങ്ങളുമായ 261 ജനജാഗ്രതാസമിതികൾ നിലവിൽ സംസ്ഥാനത്ത് രൂപീകരിച്ചിട്ടുണ്ട്.

സെക്ഷൻ ഓഫീസർ